

**స్త్రీ నాయకత్వమును గూర్చిన ఒక మంచి ఉదాహరణ
బైబిలులో ఏదైనా చూపించగలవా?**

Key Term
Five-fold ministry
Ephesians 4:11-12

చూపించగలను. అవి అనేకమైనవి వున్నాయి!
బైబిలులో అనేకమంది స్త్రీలు నాయకులుగా వున్న
ఉదాహరణలు వున్నాయి. దీనిని గూర్చిన ఒక చిన్న వాక్యభాగమును
చూద్దాం, (ఎఫెసీ. 4:11-12)

“పరిచర్య ధర్మమును జరిగించుటకును,
క్రీస్తు కొందరిని అపొస్తలులనుగాను, కొందరిని ప్రవక్తలనుగాను,
కొందరిని సువార్తికులనుగాను, కొందరిని కాపరులనుగాను ఉపదేశకులనుగాను నియమించాడు.”

(A P E P T)

సంసిద్ధులుగాచేసే వరాలు - అట్టి వరాలతో ఇతరులను పరిచర్యకై సిద్ధపరిచే ప్రజలు
క్రీస్తు శరీరము క్షేమాభివృద్ధి చెందుటకై ఆయన అనుగ్రహించిన సంఘమందలి ఐదు రకాల పరిచర్య
లను గూర్చి పౌలు తెలియచేస్తున్నాడు. ఇట్టి వరాలు పొందినవారు క్రీస్తు శరీరము (సంఘము) ద్వారా,
లోకమును ప్రభావితము చేయుటకు ఇతరులను నడిపించేవారుగాను, ఇతరులకు బోధించేవారు
గాను, ఇతరులకు శిక్షణనిచ్చేవారుగాను వుండి పని చేస్తారు. ఇట్టి పరిచర్యలో అర్హతపొందిన స్త్రీలు
ఎవరైనా బైబిలులో వున్నారా? **అనేకులున్నారు!**

A—Apostles

యూసీయా (రోమా 16:7) పౌలు ఆమెను “అపొస్తలులలో ప్రసిద్ధికెక్కినవారు” అంటున్నాడు.
అపొస్తలులు అనగా మిషనరీలుగా పంపబడినవారని అర్థము. (కేవల పండ్రెండుమంది శిష్యులే కాక
ఇందులో పౌలు, సీల, బర్నబా కూడా వున్నారు)

P—Prophets

ఫిలిప్పు కుమార్తెలు ప్రవచించువారుగా వున్నారు (అపో.కార్య. 21:9), అన్న (లూకా 2:36), మిర్యాము
(నిర్గమ. 15:20) మరియు (యోవేలు 2:28) కూడా చూడండి. దెబోరా (న్యాయాది. 4:4), హుల్దా
(2 రాజులు 22:14), యెషయా భార్య (యెషయా 8:3).

E—Evangelists

మగ్దలేనె మరియు, యోహాన్నా, యాకోబు తల్లియైన మరియు (మత్తయి 28:8-10, లూకా 24:9-10, యోహాను 20:17-18) సమరయ స్త్రీ (యోహాను 4:39) సువార్తికులుగా వున్నారు.

P—Pastors

బైబిలులో స్త్రీ పురుషులెవరు కూడా పాస్టర్ పేరుతో (సంఘకాపరి) పిలువబడలేదు గాని కాపరులుగా పిలువబడినారు. సంఘాన్ని పెంచి పోషించుట వారి బాధ్యతై వున్నది. మొదటి శతాబ్దపు సంఘములో “సీనియర్ పాస్టర్” అనే ఉద్యోగం ఎవరికి లేదు. ఫీబే, క్లోయె, నుంఫా అనే ఈ స్త్రీలు గృహ సంఘాలకు నాయకులుగావుండి వాటిని నడిపించారు.

T—Teachers

ప్రిస్కిల ఇపదేశకురాలుగా వున్నది (అపో.కార్య. 18:24)

ప్రసిద్ధిగాంచిన ఈ స్త్రీలందరూ ఆదేశించబడ్డారు, ప్రశంశించబడ్డారు. వీరిని యేసు, ఇశ్రాయేలు ప్రజలు, పౌలు, ప్రారంభ సంఘము ఎంతగానో జ్ఞాపకము చేసుకున్నారు అభినందించారు. వీరు (భార్యలుగ, తల్లులుగా)కాక దేవుని సేవకులుగా గ్రంథస్థము చేయబడ్డారు. వీరు దైవ స్వరాన్ని విని పంపబడిన నాయకులుగా వున్నారు. వీరు దేవుని మాటలను తెలియచేసారు, సువార్తను పంచు కున్నారు, కాపరత్వం జరిగించారు, ఆదేశాలను అందించారు.

వీరు, వీరి పరచర్యలు దేవునికి అసంతృప్తిని కలిగించినట్లు పై వాక్యభాగాలలో ఎక్కడ పేర్కొన బడలేదు. దైవభక్తిగల వీరు మౌనులై వుండాలని బైబిలులో ఎక్కడా ఆజ్ఞాపించబడలేదు ఆదేశించబడలేదు. దేవుడు వారిని అపలేదు నిరుత్సాహపరచలేదు.

నాయకులుగా పిలువబడే మరి కొద్దిమంది స్త్రీలు బైబిలులో (నేడు కూడా) మనకు కనబడుతారు

- హవ్వ - తన భర్తయైన ఆదాముతోపాటు భూమిని నింపుటలో దానిని ఏలుటలో దేవునిచేత నియమించబడింది (ఆదికాండము 1-2).
- మిర్యాము - అరణ్యములో ఇశ్రాయేలీయులను ఆరాధనలో నడిపించింది (నిర్గమ. 15:20)
- లూదియా - ఈమె ద్వారా యూరప్ లో సువార్త ద్వారాము తెరువబడింది. యూరప్ లో సంఘస్థాపన వీరి కుటంబము ద్వారానే ఆరంభించబడింది. (అపో.కార్య. 16)

కలిసి పరుగెత్తు

- ఫీబే - సంఘపరిచారకురాలు (ప్రాస్టెటెస్ = పెద్ద) పిలువబడింది. నాయకత్వములోని ఉన్నతస్థితిని సూచించే పదజాలము ఈమెకు వాడబడింది.
- గొప్పఅజ్ఞకు చెందిన స్త్రీలు - తనయందు విశ్వాసముంచు ప్రతి స్త్రీ కూడా (మత్తయి 28:19) మాటలకు విధేయత చూపించాలని యేసు కోరుచున్నాడు.

దేవుడు తన పరిచర్యలో వుంటూ ఇతరులను పరిచర్యకు సిద్ధపరచు స్త్రీల విషయమై సంతోషించే వాడుగా వున్నాడు. స్త్రీ పురుషులిద్దరూ ఏకమనస్సు (భుజం నుండి భుజం) కలిగి దేవుని సేవించుట అనేది ఆయన వాస్తవ సంకల్పమైయున్నది. ఎందుకు అనేకులు దేవుని సేవకుల విషయమై ఒక హద్దు పెట్టేవారుగా వున్నారు? దేవుని ఆత్మల పంటను నియంత్రించువారు ఎట్టి వారైయున్నారు?

ముగింపు

దేవుడు ఎల్లప్పుడు ఒకేరీతిగా వుంటాడు. దైవభక్తిగల స్త్రీని దేవుడు వాడుకొనిన ఒక్క ఉదహరణ మనకు బైబిలులో కనిపిస్తే, ఆయన ఇతర దైవభక్తిగల స్త్రీలను కూడా తన పరిచర్యలో వాడుకుంటాడని మనము రూఢిగా విశ్వసించవచ్చు.

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?